

“መዓልቲ ጀበርቲ 2017” ንመበል 7ይ ጊዜ ኣብ ጀርመን ብውዕውዕ ኣገባብ ተባሂሉ



ዓመት መጻት፡ ብዙሓት ደቂ ብሄረ ጀበርቲ ካብ ዝተፈላለዩ ኩርናዓት ዓለም ኣብ ሙንቸንግላድባኽ (ጀርመን) ተራኺቦም ንዘሕልፉዎን መዓልታት ብህንጡይነት ኢዮም ዝጸበዩ። ተራኺቦም ጉዳያቶም ዝመኻኸሩሉን ኣዘዮም ኣገድሱቲ ኣርእስታት ብምልዓል ውን ዝዘትዩሉን ወርቃዊ ኣጋጣሚ መራኽቢት ቦታ ብምጻን ዘይሕክኽ ታሪኻዊ ጦብላሕታ ትገድፍ ኣላ። እዚ ዓመት-ዓመት ዝውደብ ኣጋጣሚ፡ መርኣያ ናይ መንነትካን ክብርታት ሕ/ሰብካን ንምዕቃብ ዝግበር ሓያል ኤርትራዊ ተበገሶ ኢዩ። መንነት ሓያል ኢዩ። ጉዳሳት ደቂ ብሄረ-ጀበርቲ ብዛዕባ ዲናውን ባህላውን ክብርታቶም፣ ብሄራውን ሃገራውን መንነታቶም፣ ክምኡ ውን ማሕበራውን ቁጠባውን ሕቶታት ንምዝታይ ኣብ ሙንቸንግላድባኽ ዝገብርዎ ርክብ ብኣወዳድብኡን ትሕዝትኡን እናዓበዩ ከምዘኸይዱ ብምግባር ብሓያል ኒሕ ተበጊሶም ኣለዉ።

መዓልቲ ጀበርቲ ብተኸታታሊ ኣብ ሙንቸንግላድባኽ (ጀርመን) ንሻውዓይ ጊዜ ኣብ ኣብደንቕ ኣገባብ ኢዩ ተኻይዶ። ናይ ሎሚ ዓመት መዓልቲ ጀበርቲ ካብ 13/04/2017 ክሳብ 16/04/2017 ኣብ ትሕቲ “**ኣተኩር ናብ ነጂሕ ጠመተ**” ዝብል ቴማ እዩ ተሰላሲሉ። ኣብ ናይ ሎሚ ዓመት መዓልቲ ጀበርቲ 2017፡ ካብ ርሑቕን ቀረባን ካብ ዝተፈላለዩ ኩርናዓት ዓለም (8 ሃገራት) ዝመጹ ብርክት ዝበሉ ደቂ ብሄረ ጀበርቲ ኩነታት ንጥፈታቶም ንምግምጋምን ዝተፈላለዩ ኣርእስታት ብምልዓልን ሕቶታት ብሄራውን ሃገራውን ማሕበራ-ባህላውን ቁጠባውን ኩነታት ንምዝታይ እዮም ተራኺቦም ቀንዮም።

እዚ ንኣርባዕተ መዓልታት ዝተኻየደ መደብ ኣብ ዝተፈላለዩ ኣርእስታት ዘተኮሩ መካትዒ ነጥብታት ሕመራቲ ዝገበረ ኣብ ጉጅለታት ተመቓቓልካ ዝተገብረ ርሱን ዓውደ ሰራሕ ተኻይዶ። እዚ ዓውደ ሰራሕ ”ሕቶ መንነትን፣ ምዕቃብ መንነትን እዋናዊ ሃገራዊ ዛዕባታትን ዘጠቓለለ ኮይኑ ተጋባእቲ ብዕምቕት ድሕሪ ምክታዕ ጽግቕ ክታዓቶም ብመንገዲ ወኪላቶም ገይርም ንታጋባእቲ ብዘደንቑ ኣገባብ ኣቕሪቦም። ብጀካ እዚ ብ ዶ/ር ኢብራሂም ሰራጅ ኣብ ትሕቲ “**ኣግኣዝያን ቴሚተ**” “**ንሶም ናብ ዓደም እቲ ጥሩፍ ሓሳባቶም ድማ ን ንዱፍ**” ዝብል ኣርእስቲ ዝቐረበ ኣስተምህሮ ቐልቢ ኩሎም ተጋባእቲ ዝሳካብ ኣስተምህሮ እዩ ነይሩ። ናይ ተጋባእቲ ዝተፈላለዩ ሕቶታትን ሃናጺ ክታዓትን ነቲ ኣስተምህሮ ዕምቕት ክህቦ ኣኽኢልዎ እዩ።

እዚ ከምዚሉ ከሎ ንታሪኽ ሃገርናን ጀበርትናን ዝድህስስ ርሱን ናይ ሓፈሻዊ ፍልጠት ውድድር ውን ተኻይዶ። እቲ ዉሩይን ህቡብን ስነጥበባዊ ዑሰማን ዓብደራሕም ብስርሓት ስንጥብብ ነቲ መደብ ከማዕርን ከሎ ካልኣት ስርሓት ስነ ጥበብ ውን ቀሪቦምን ንተጋባእቲ ኣዘናጊዮምን።

ነቶም ነዚ መዓልቲ ጀበርቲ ክዉን ንምግባር ጊዜኦምን ጉልበቶምን ዘወፈዩ ኣባላት ኣካያድቲ ሸማግለን ንጡፋት ተሳተፍትን ናይ ምስክር ወርቕት ብምዕዳል ፡ ነቲ ነዛ መዓልቲ ጀበርቲ ዝመስረተን ደኺመ ክይበል ክሳብ እዛ ዕለት ዓቢ ናይ መሪሕነት ግደ ዝተጸወተ ሓላፊ መዓልቲ ጀበርቲ ን ክቡር ኡስታዝ ማሕሙድ መ/ብርሃን ሰፈር ዝላዓለ ሸልማት “መዓልቲ ጀበርቲ” ክህብ እንክሎ ክብ ዝበለ ኣበርክቶ ንዝገበረ ንክቡር ኡስታዝ ዓብዱ ሰለይማን ዓብዱ ውን ዓቢ ሸልማት ሂቡ።

ኣብ መወዳእታ ተጋባእቲ ንዓመታ “መዓልቲ ጀበርቲ 2018” ዘዳልዉ 8 ዝኣባላታ ካብ ዝተፈላለዩ ሃገራት ዝተዋጽኡት ዝበዘሉ መንእሲያትን ዝርከቡዎ ሓዳሽ ኣዳላዊት ሸማግለ ብምምራጽ ነታ ዝነበረት ትኪኡ። እታ

ዘተመርጸት ኣዳላዊት ሸማግሌ ንነብሳ ብምፍላጥ ን ዘመጽእ “መዓልቲ ጀበርቲ 2018” ብዝበለጸ ክተዳሉ ምዃና ቃል ብምእታው ኣብ ዝሓጸር ጊዜ ዝግበረሉ ቦታ ክትሕብር ምዃና ሓቢራ።

ብ ዶ/ር ኢብራሂም ሰራጅ ኣብ ትሕቲ “ ኣግኣዚያን ቴሚት “ “ ንሎም ናብ ዓዶም እቲ ሞሩፍ ሓባባቶም ድማ ን ጎዱፍ” ዝብል ኣርእሶቲ ዝቐረበ ኣስተምህሮ ኣብ ሓጸር ግዜ ኣብ ዮትዩብ (you tube) ክንዘርግሕ ምዃና ንሕብር።

ሸማግሌ ኣዳላዊት መዓልቲ ጀበርቲ

ኣፕሪል 2017



